

Mid-Day Dogri News Bulletin, 24th Augsut 2024

समे – 12:25

<><><><><><>

<><><><><><>

CEO JK Security

जम्मू कश्मीर दे मुख् चुनां अधिकारी पी.के.पोले होरें गलाया ऐ जे गृह मंत्रालय नै औंदी विधानसभा चुनाएं आस्तै सुरक्षा दे इंतजाम कीते दे न। एह गैह केन्द्र शासत प्रदेश च शांतिपूर्वक ढंगे सिर चुनां करोआने लेई पुट्टी जा'रदी ऐ। खीरी 2-3 दहाके थमां जम्मू कश्मीर च सुरक्षा गी लेइयै मुश्कलें दा सामना करना पोआ'रदा ऐ। पर हुन इनें हादसें च गिरावट दिक्खी जा'रदी ऐ। पी.के.पोले होर औने आलेचुनाएं दे बारे च गै गल्लबात करा'रदे न। उनें इब्बी आखेआ जे जिनें खेत्तरें च हाल ही च गै आंतकी गतिविधियां होइयां न, जियां डोडा, उत्थें सुरक्षा गी लेइयै होर मते कड़े इंतजाम कीते जांगन। उत्थें ग्रां सुरक्षा समिति वीडिजी दे सदस्यें ते बद्ध सुरक्षाबलें गी तैनात कीता जाग। विधानसभा चुनां जम्मू कश्मीर च त्रै गेड़ें च 18 सितम्बर, 25 सितम्बर ते पैहली अक्तूबर गी होंगन ते एह्दे नतीजे 4 अक्तूबर गी आंगन।

<><><><><><>

CEO JK

जम्मू कश्मीर दे मुख् निर्वाचन अधिकारी यानि सीईओ पी.के.पोले होरें मतदाताएं गी भारतीय चुनां आयोग थमां आंदे गेदे तकनीकी गुणें दा लाह लैने लेई आग्रह कीताफ। साढ़े जम्मू संवाददाता हुंदी रिपोर्ट मूजब सीईओ होरें लोकें गी मोबाइल मतदाता ऐप्स गी इस्तेमाल करने लेई प्रेरित कीता ते उनें विधानसभा च बधी-चढ़ियै हिस्सा लैने आस्तै बी गलाया। पोले होरें राजनीतिक पार्टिएं ते चुनां मेदवारें गी बी इनें सेवाएं दा लाह लेने लेई आखेआ। ईसीआई नै केई मोबाइल ऐपलीकेशनस लांच कीती दियां न, जिंदे च ईवीआईजीटीएल, **Know your candidate**, सुविधा ते वोटर हैल्पलाइन ऐप समेत होर बी शामिल न। इंदा मकसद ऐ जे मुल्खै भरै च रमानदारी आले ढंगे सिर चुनां होन ते मतदाताएं गी कुसै बी चाल्ली दी परेशानिएं दा सामना नेई करना पोए।



BJP-Congress-NC

अज्ज भाजपा नै कांग्रेस उप्पर नशाना साधेआ ते आखेआ जे कांग्रेस ते नैशनल कांफ्रेंस दे गठबंधन कन्नै केई सुआल खेड़े होई गे न। नमीं दिल्ली च मीडिया गी संबोधत करदे होई बीजेपी दी वरिष्ठ नेता स्मृति ईरानी होरें गलाया ऐ जे एह गठबंधन कुर्सी हासल करने लेई बनाया गेदा ऐ। स्मृति ईरानी होरें कांग्रेस गी सुआल पुट्टे जे केह ओह नैशनल कांफ्रेंस दे जम्मू कश्मीर दे बक्ख झंडे दे वादे गी समर्थन दिंदी ऐ। उनें कांग्रेस गी इब्बी पुच्छेआ जे केह ओह धारा 370 दी परतियै ब्हाल करने दे समर्थन च ऐ। उनें गलाया जे छड़े जम्मू कश्मीर दे लोक, बलके पूरे मुल्खे दे लोक इनें सुआलें दा परता चांहदे न।



LG Sinha SASB

उपराज्यपाल मनोज सिन्हा होरें राजभवन च 47मीं श्री अमरनाथ जी श्राईन बोर्ड दी बैठक लग्गी। उनें प्रशासन जम्मू कश्मीर पुलस, सेना, सीआरपीएफ, सेहत सरबन्धी कार्यकर्ताएं ते बाकी भागीदारिएं दी इस यात्रा गी सफल बनाने लेई सराहना कीती। इस बरे 5 लक्ख शा मते रद्दालुएं री अमरनाथ जी दे हिमलिंगम रूपै दे दर्शन कीते। एह आंकड़ा पिछले 12एं बरें थमां सब्बने शा मता ऐ। बोर्ड नै अग्गे होने आली यात्रा लेई सुविधां बधाने बारे बी गल्लबात कीती ते इस बारे उनें बक्ख-बक्ख सुझाह बी इस बैठक च सांझा कीते।



Defence Minister

रक्षा मंत्री राजनाथ सिंह होरें आखेआ ऐ जे भारत ते अमरीका स्वभाविक भ्याल न ते एह दवें मुल्क कन्नै मिलियै दुनिया च शांति ते स्थिरता सुनिश्चित करी सकदे न। मंत्री होर वाशिंगटन डीसी च प्रवासी भारतीयों गी अपने अमरीका दौरे दे पैहले दिन गै भारतीय प्रवासियों गी संबोधित करा'रदे हे। सिंह होरें आखेआ जे उनें एह दिक्खिये बड़ी गै खुशी होई जे भारतीय समुदाय नै अपनी सांस्कृतिक जड़ें कन्नै तालमेल बनाए दा ऐ। रक्षा मंत्री हुंदे वाशिंगटन दे दौरे दरान भारत ते अमरीका नै आपूर्ति बवस्था दी सुरक्षा दस्तावेज यानि (टे।) ते संपर्क अधिकारियों दी नियुक्ति दे संबंध च इक समझौता ज्ञपन उप्पर हस्ताक्षर कीते। "टे। उप्पर

हस्ताक्षर कन्ने भारत ते अमरीका राष्ट्र रक्षा गी बढावा देने आले समान ते सेवाएं आस्तै प्राथमिकता समर्थन प्रदान करने उप्पर सहमत होए।

<><><><><><>

Nepal Accident

महाराष्ट्र दे जलगाओ जिले ते 24 लोक जिनें नेपाल बस हादसे च जान गोआई ऐ, उंदी लोथें गी अज्ज उत्थुं आन्नेआ जाग। एह लोथां उत्तर प्रदेश दे गौरखपुर पजाइयां जांगन जित्थुं उनेंगी परोआरें गी सौंपेआ जाग। महाराष्ट्र दे मुखमंत्री एकनाथ शिंदे होरें केन्द्री गृहमंत्री अमित शाह हुंदे कन्ने ते बाकी आला अफसरें कन्ने गल्लबात कीती। इस पूरी प्रक्रिया च इनें लोकें दे परोआरें गी पूरी सुविधा ते मदाद दित्ता जा। शिंदे होरें इनें 24एं लोकें दी जान जाने उप्पर इंदे परोआरें कन्ने बसोस बी जाहर कीता।

<><><><><><>

FSSAI

खाद्य सुरक्षा ते मानदंडे सरबंधी भारतीय प्राधिकरण नै राज्यें गी कीटनाशकें दे इस्तेमाल गी घटाने आस्तै अंतर मंत्रालय समितियां स्थापत करने आस्तै आखेआ। केन्द्रीय सलाहकार समिति दी 44मीं बैठक दा संबोधन करदे होई एफएसएसएआई दे सीईओ कमला वरधना राओ होरें गलाया जे एह पैहलकदमी राई-बाई गतिविधिएं गी सुरक्षत ते टिकाऊ बनाने आस्तै कीती गई। उनें इब्बी आखेआ जे एहदे कन्ने ग्राहकें गी सेहत उप्पर बी असर पौदा ऐ, इस पैहलकदमी दे कन्ने उंदी सेहत उप्पर होआइरदे असर गी बी घटाया जाग। राओ होरें इब्बी जोर पाया जे राज्यें च ओह जगह छानियां जान जित्थें खाद्य सुरक्षा लेई मोबाइल लैब्स लाइयां जान। मोबाइल लैब्स दी मदाद कन्ने ग्राहकें गी खाद्य सुरखा आस्तै जागरूक कीता जाग। खान आली चीजें दा दकानें जां ऑलाइन सरिस्तें राएं कारोबार करने आलें गी अपने पैकेटें थमां दुध जां दुध आले उत्पादें च ए-1 ते ए-2 दे दावें गी हआने दे निर्देश दित्ते न। केई दुध विक्रेताएं आस्सेआ क्यो, मक्खन, देई जनेह उत्पादें गी एफएसएसएआई दे लाइसेंस नंबर दा इस्तेमाल करदे होई ए-1 ते ए-2 वर्ग च बेचा'रदे हे।

<><><><><><>